

اساتذہ کے نام بھی گنائے ہیں جو درج ذیل ہیں۔

قاهرہ: سراج الدین بلقینی، حافظ ابین الملقن، حافظ زین الدین عراقی۔ (حافظ ابین مجرّنے ان حضرات سے فقہ کی تعلیم بھی پائی تھی) برہان الدین ابن ابیاسی، نور الدین بن پیغمبر، وغیرہ

سریاقوس: (قاهرہ کے اطراف میں چھوٹا سا شہر تھا) صدر الدین بشیطی

غزہ: احمد بن محمد خلیلی

رمہ: احمد بن محمد الایکی

الخلیل: صالح بن خلیل بن سالم

بیت المقدس: شمس الدین القلعشیدی، بدر الدین بن علی، محمد بن علی، محمد بن عمر بن موسی

دمشق: بدر الدین بن قوام بالسی، فاطمة بنت الحجاج تونزیہ، فاطمة بنت عبد الہادی، عائشہ بنت

عبد الہادی وغیرہ

منی: زین الدین ابو بکر بن الحسین

شذررات میں آپ کے سلسلہ سفر میں یمن کا بھی ذکر ہے، لیکن وہاں کے کسی شیخ کا نام نہیں

لکھا۔

حافظ سخاوی نے لکھا ہے کہ جوان ہونے کے بعد آپ نے حسب ذیل علماء سے مندرجہ ذیل

علوم کی تحصیل کی تھی۔

شمس الدین بن القطان: ان کو بھی آپ کے والد و مصی کر گئے تھے۔ فقہ، عربیت اور حساب

وغیرہ کی تعلیم کے سلسلے میں ایک مدت تک آپ نے ان کی ملازمت اختیار کی۔ حاوی کا پیشتر حصہ

بھی ان ہی سے پڑھا تھا۔

نور الدین ادی: ان سے بھی مدت تک فقہ و عربیت کی تحصیل کرتے رہے۔

سراج الدین بلقینی: مدت تک ان کی خدمت میں رہے اور ان کے فقہ کے اس باقی میں

حاضر ہوتے رہے، حسب ذیل کتابیں ان کے پاس پڑھیں:

۱۔ الروضۃ فی فروع الشافعیہ از علامہ نووی المتوفی ۶۷۶ھ

۲۔ خود بلقینی نے اس کتاب پر جو حواشی لکھے تھے وہ بھی پڑھے۔

۳۔ مختصر مرزا، اس کی قرأت شمس الدین برماوی کرتے تھے اور یہ سنتے تھے۔ درس و افتاقی

اجازت بھی سب سے پہلے حافظ صاحب کو ان ہی نے دی تھی۔

برہان الدین ابنا سی: ان سے فقہ کی تعلیم حاصل کی اور منہاج وغیرہ کو خوب بحث سے پڑھا۔ چوں کہ موصوف کو آپ کے والد بزرگ وارسے خصوصی تعلق تھا، اس لیے بڑے عرصے تک ان کی خدمت میں حاضر رہے۔

سراج الدین ابن الملقن: انہوں نے منہاج پر جو شرح لکھی اس کا اکثر حصہ ان ہی سے پڑھا۔

عز الدین بن جامع: جن علوم کا یہ درس دیتے تھے ایک زمانے تک ان کی تحصیل کے سلسلے میں ان کی خدمت میں حاضر رہے، اور حسب ذیل کتابیں ان سے پڑھیں:

۱۔ شرح المنہاج الاصلی۔ ۲۔ جمع الجواہم۔ ۳۔ شرح جمع الجواہم از عز الدین مذکور۔ ۴۔ مختصر ابن الحاجب۔ ۵۔ شرح مختصر ابن الحاجب از عز الدین ابیجی، (نصف اول)۔ ۶۔ مطول علمائے مذکورین کے علاوہ ہمام الدین خوارزمی اور قبیر بھی کے حلقة درس میں حاضر رہے۔

اور بدر الدین بن طبدی، ابن الصاحب شہاب الدین احمد بن عبد اللہ بوصیری اور جمال الدین ماردانی، موقع و حاسب سے مختلف علوم و فنون کی تحصیل کی۔ مجدد الدین فیروزآبادی صاحب قاموس سے علم لفت حاصل کیا۔ غماری اور محبت الدین بن ہشام سے عربیت لیکھی۔ بدر الدین بیشکی سے ادب و عروض وغیرہ کی تعلیم پائی۔ ابوعلی زفراوی اور نور الدین بدماصی سے کتابت کو لیکھی۔ تنوفی سے فن قرأت اخذ کیا، اور المفکون تک ان کے پاس سبعہ کی قرأت کی، تجوید اس سے پہلے دیگر حضرات کے پاس سے حاصل کرچکے تھے۔

حافظ سخاوی ان اساتذہ کے متعلق لکھتے ہیں کہ ان میں سے ہر ایک اپنے علم میں تبحر تھا اور جس فن میں اس کی شہرت تھی اس پایہ کا تھا کہ دوسرا اس کو نہیں پاسکتا تھا۔ چنانچہ تنوفی معرفت قرأت اور اس کی عالی انساد میں اور عراقی علوم حدیث اور اس کے متعلقات میں اور پیشی حفظ متون اور استحضار میں اور بلکہ سی و سعیت حفظ لفت اور کثرت اطلاع میں اور ابن الملقن کثرت تصانیف میں اور مجدد فیروزآبادی حفظ لفت اور اس کی معلومات میں، اور غماری علم عربیت اور اس کے متعلقات میں، اور اسی طرح محبت الدین بن ہشام کہ وہ بھی کثرت ذکاوت کے باعث اس فن پر بڑی قدرت رکھتے تھے، ہاں غماری حفظ میں بڑھے ہوئے تھے اور عز الدین بن جامع بہت سے علوم

میں تفہن کی بنا پر (کیوں کہ وہ کہا کرتے تھے کہ میں پندرہ علوم ایسے پڑھاتا ہوں کہ علمائے زمانہ ان کے نام تک سے واقف نہیں) ایسے ہی تھے۔

حافظ صاحب نے سارے فنون نہایت محنت سے پڑھے تھے اور ان میں وہ کمال بھی پہنچایا تھا کہ باید و شاید۔ سخاوی لکھتے ہیں:

و جد فی الفنون حتی بلغ الغایة

آپ نے فنون میں پوری کوشش کی اور نہایت اعلیٰ درجے پر پہنچے۔

پھر حق تعالیٰ شانہ نے آپ کے دل میں علم حدیث کی محبت ڈالی اور آپ بالکل یہ اس کی طرف متوجہ ہو گئے۔ یوں تو بقول سخاوی آپ نے ۹۲ھ میں طلب حدیث شروع کر دی تھی، لیکن پوری توجہ اس کی طرف آپ نے ۹۶ھ میں کی، اور اس کثرت سے اس فن کی کتابوں کا سامع کیا اور اتنے کثیر مشائخ سے اس علم کو اخذ کیا کہ ان کا شمار مشکل ہے۔ ابن فہد لکھتے ہیں:

ومسموعاته و مشائخه کثيرة جداً لا توصف ولا تدخل تحت الحصر

ان کی مسموعات اور ان کے مشائخ کی تعداد بہت ہی زیادہ ہے جو بیان سے باہر ہے اور شمار میں نہیں آسکتی۔

سخاوی کا بیان ہے:

واکثر جداً من المسوغ والشيخ فسمع العالي والاذال وأخذ عن

الشيخ والاقران فمن دونهم

انھوں نے مسموع اور شیوخ کی بہت ہی کثرت کی، چنانچہ عالی بھی سناء اور نازل بھی،

اساتذہ سے بھی اخذ کیا اور معاصرین سے بھی مل کر ان سے نیچے کے طبقے سے بھی۔

ان ہی معاصرین میں سے ایک قابل ذکر ہستی شیخ الاسلام حافظ بدر الدین محمود عینی شارح بخاری التوفی ۸۵۵ھ کی ہے کہ جو حافظ ابن حجر سے عمر میں پارہ سال بڑے تھے اور آپ کی وفات کے تین سال بعد تک زندہ رہے۔ حافظ عینی میں اور آپ میں معاصران چشمک بھی تھی لیکن اس کے باوجود ابن حجر نے آپ سے بہت کچھ اخذ فیض کیا ہے۔ صحیح مسلم کی دو حدیثیں اور مسند احمد کی ایک حدیث آپ سے سنی ہے اور اپنی تصنیف المدانيات میں حافظ عینی سے ان حدیثوں کی روایت بھی کی ہے۔ حافظ ابن حجر نے اکیع الموسی الجم المفسر کے طبقہ ثالثہ میں اپنے اساتذہ کے ضمن

میں حافظ عینی کا مختصر ساتہ ذکرہ بھی لکھا ہے۔

بلاشبہ حافظ صاحب نے علم حدیث میں بے شمار اساتذہ سے کب فیض کیا تھا۔ لیکن خصوص طور پر جس نے اس فن میں ان کی تربیت کی وہ حافظ زین الدین عراقی ہیں (جن کو اس فن کا ملک حافظ ابن الترمذی خفی مصنف الجوہر العقی کی زیر تربیت حاصل ہوا تھا)۔ سخاوی لکھتے ہیں:

فعکف علی الزین العراقي و تخرج به و انتفع بملازمه

پھر آپ زین الدین عراقی کی آستانہ پر فروش ہوئے، ان سے ہی اس فن کی تربیت پائی اور ان ہی کی خدمت سے فائدہ اٹھایا۔

حافظ عراقی سے آپ نے اس فن کی (حسب تصریح سخاوی والکثیر من الكتب الكبار والاجزاء الصغار) چھوٹی بڑی بہت سی کتابیں پڑھیں، اور خود ان کی تصانیف میں سے بھی حسب ذیل کتابیں خود بچھ کر اور نہایت تحقیق کے ساتھ ان سے پڑھی تھیں:

۱۔ الفیہ، ۲۔ شرح الفیہ، ۳۔ نکت علی ابن الصلاح۔ اس کے علاوہ ان کی امالی کا بھی ایک بہت بڑا حصہ ان سے حاصل کیا تھا، بعض امالی میں ان کے مستملی بھی ہوتے تھے۔ حافظ عراقی ہی نے سب سے پہلے آپ کو حدیث پڑھانے کی اجازت دی تھی۔

حافظ اور ذکاوت

حافظ ابن رحمة اللہ کی قوت حافظ اور ذکاوت خداداد تھی۔ ابن فہد نے لکھا ہے کہ آپ نے پوری سورہ مریم ایک دن میں یاد کی تھی۔ حاوی صیر کا پورا صفحہ دو دفعہ کے پڑھنے سے یاد ہو جاتا تھا۔ پہلی دفعہ استاد سے صحیح کر کے پڑھتے دوبارہ خود پڑھتے اور تیسرا دفعہ زبانی سنا دیتے۔ ذکاوت ایام طالب علمی ہی میں عیاں تھی۔ حافظ ابن فہد لکھتے ہیں:

و كان أحسن الله تعالى إليه في حال طلبه مفيد افي ذي مستفيد

الثانى كابحلا كرے كه يعبد طالب علمي ہی میں مفید پہ صورت مستفید تھے۔

علم و فضل

حافظ صاحب کو مختلف علوم و فنون میں کمال حاصل تھا۔ سب سے پہلے ادب و تاریخ پر توجہ کی

تحقیقیات حدیث: ۲۰
تھی۔ اس کے بارے میں ابن فہد کی شہادت ہے:

فقاق فی فتوحہما

ادب اور تاریخ دونوں کے فتوح میں آپ فائق تھے۔

فقہ اور عربیت کے متصل ابن العمار کے الفاظ ہیں، آپ فقہ اور عربیت میں ممتاز تھے۔

شعر و ختن کا فطری ذوق تھا۔ بچپن سے شاعری خیر میں پڑی تھی، بڑے عمدہ شعر کہتے تھے۔ ابن العمار کا بیان ہے:

و تولع بالنظم وقال الشاعر الكثير الملحق الى الغایة

شاعری کے دل دادہ تھے، بہت شعر کہے، جو انہا درجے کے نگین ہے۔

ابن العمار نے آپ کے اوصاف کمال میں خصوصیت کے ساتھ یہ الفاظ لکھے ہیں کہ راویہ

الشعر یعنی شعر بہت روایت کرتے تھے۔ ابن فہد آپ کی شاعری کی تعریف کرتے ہوئے لکھتے ہیں:

وقال الشاعر الحسن الذى هو ارق من النسيم و طارح الادباء

آپ نے ایسے عمدہ شعر کہے کہ جو نیم سحر سے بھی زیادہ دلاؤزیں ہیں، اور ادیبوں سے
ونگل رہا۔

نمونہ کلام ملاحظہ ہو۔ ابن فہد نے آپ کے قصیدے کا ایک مطلع نقل کیا ہے:

مازلت فى سفن الہوی تجربی بی

لا نافعی عقلی ولا تجربی

میں محبت کے سفینوں میں برابر بہتا ہی رہا، نہ میری عقل نے مجھے کچھ کام دیا نہ
تجربے نے۔

ابن العمار نے آپ کے دیوان سے یہ دو شعر نقل کیے ہیں:

احبیت وقاداً کنجم طالع

انزله برضاء الغرام فرادی

میں نے اس سے محبت کی ہے جو نکلنے والے تارے کی طرح دمکتا ہے اور فرط شوق
میں چاہت سے اس کو اپنے دل میں اٹا را ہے۔

وَإِنَّ الشَّهَابَ فَلَا تَعْنَدْ عَازِلَيْ
أَنْ مُلْتَ نَحْواً لِكُوكَبِ الْوَقَادِ
أَوْ مِنْ شَهَابَ (۳) هُوَ، إِنْ لَيْ بَأْنَجَ كَوْكَبَ دَرَخَشَانَ پَرَ مَائِلٍ هُوَ گَيَا تَوَاسِ بَاتِ
سَے مَيْرَے نَاصِحَّ كَوْعَنَادَهَ هُونَا چَاهِيَّهَ -

اور حدیث میں تو حافظ صاحب کا جو پایہ ہے محتاج بیان نہیں، حافظ سیوطی لکھتے ہیں:

وَبَرْعَ فِي الْحَدِيثِ وَتَقْدِيمَ فِي جَمِيعِ فَنَوْنَهِ
حَدِيثٌ مِّنْ مَتَازٍ هُوَ إِنَّ رَأْسَكَ سَارَ فِي فَنَوْنَ مِنْ مَقْدِمٍ رَّهِيَّهَ -

اس میں شک نہیں کہ علم حدیث، حافظ صاحب کا خاص فن تھا، اور انہوں نے اپنی زندگی
بہت بڑا حصہ اسی مبارک مشغله کی مذرا کیا تھا، جس کی بہ دولت آج بھی وہ حافظ حدیث کے لقب
سے یاد کیے جاتے ہیں۔ تاہم یہ ایک حقیقت ہے کہ وہ پہلے شاعر ہیں بعد کو محدث، اور تیسرے نمبر
پروفیسر۔ علامہ ابن العماد نے آپ کے بارے میں یہ نقل کیا ہے:

كَانَ شَاعِرًا اطْبَعًا مَحْدُثًا صَنَاعَةً فَقِيهًا تَكْلِفَا

آپ طبعاً شاعر تھے۔ فن کے اعتبار سے محدث اور فقیہ بہ تکلف۔

وجہ ظاہر ہے کہ شعر کا سلیمانی فطری تھا، حدیث کو بہ حیثیت فن حاصل کیا تھا اور فقہ میں محنت کرنی
پڑتی تھی۔

اجل علماء کا اعتراض

حافظ سخاوی، الضوء الامام میں لکھتے ہیں کہ آپ کے حفظ، ثقافت، امانت، معرفت نامہ،
خوبی ذہن، فرط ذکا اور مختلف فنون میں وسعت نظر کی شہادت قدمانے دی ہے۔ آپ کے استاد
عرائی نے اپنے تمام تلامذہ میں آپ کو حدیث کا سب سے بڑا عالم فرمایا تھا۔ تقی الدین فاسی اور
برہان الدین طبی دہلوی کی متفقہ شہادت ہے:

مار اینا مثلہ

ہم نے ان جیسا نہیں دیکھا۔

ایک بار فاضل تغیری میش فقیہ نے خود آپ سے دریافت کیا تھا:

ارأیت مثل نفسك

آپ نے بھی اپنا شل کبھی دیکھا؟

فرمایا کہ اللہ تعالیٰ کا ارشاد ہے:

فلاتر کو افسکم

اپنی براہی مت جاؤ۔

حافظ ابن فہد نے لخط الحافظ میں آپ کا تذکرہ ان شان و احوالات میں شروع کیا ہے:

ابن حجر عسقلانی المصری الشافعی الامام العلامة الحافظ

فريد الوقت مفخر الزمان بقية الحفاظ علم الانتماء الاعلام عمدة

المحققين خاتمة الحفاظ لمبرزين والقضاء المشهورين ابوالفضل

شہاب الدین

اور حافظ سیوطی نے ذیل تذکرہ الحفاظ میں اس طرح ابتدائی ہے:

ابن حجر شیخ الاسلام وامام الحفاظ فی زمانہ وحافظ الدیار

المصریۃ بل حافظ الدنيا مطلقاً قاضی القضاۃ

اور مؤرخ ابن العمار کے یہ الفاظ ہیں:

شيخ الاسلام علم العلام امیر المؤمنین فی الحديث حافظ العصر

زودخوانی وز ونویسی

حافظ صاحب کو تیز پڑھنے کی اس درجے میں تھی کہ حرمت ہوتی ہے، ایک دفعہ صحیح بخاری کو

دس نشتوں میں (جو صرف ظہر سے عصر تک ہوتی تھیں) ختم کردا۔ اسی طرح صحیح مسلم کو ڈھانی

دن میں پانچ نشتوں میں تمام کیا۔ امام نسائی کی سشن کبریٰ کو بھی دس ہی نشتوں میں ختم کیا۔ ہر

نشست چار ساعت کی ہوتی تھی۔ سب سے بڑھ کر یہ کہ ایک دفعہ اپنے شام کے سفر میں طبرانی کی

اعجم الصیر (جس میں ڈیڑھ ہزار کے قریب حدیثیں مع اسناد کے مردوی ہیں) کو صرف ایک مجلس

میں مائیں ظہر و عصر سنادیا۔ دمشق میں ان کا دو ماہ دس دن قیام رہا تھا، اس اثنائیں اپنے ضروری

مشاغل میں مصروفیت اور علمی فوائد نقل کرنے کے علاوہ سو جلدیوں کے قریب کتب احادیث کی اہل

شام کے لیے قرأت کی تھی۔

اس میں شک نہیں کہ اس قدر تیز پڑھنا جہاں قابل تعریف ہے، وہاں اس میں ایک بڑی خامی یہ ہے کہ اس تیزی میں پورے طور پر ضبط الفاظ مشکل ہوتا ہے اور اکثر گڑبڑ ہو جاتی ہے۔ حافظ ابن حجر کی تصانیف میں جو ادہام ہیں غالباً اس کا سبب یہی ان کی زودخوانی ہے۔ چنانچہ سخاوی نے اپنی تصنیفات میں ان کی بہت سی غلطیاں بیان کی ہیں۔ اسی طرح سبط ابن حجر نے النجوم الزاهرة فی قضاء القاهرہ میں اپنے جد کی مشہور تصنیف رفع الاصر عن قضاء مصر پر خوب تقدیم کی ہے اور جا بجا اس کی اغلاظ کو واضح کیا ہے۔ بل کہ حافظ صاحب کے نام در شاگرد محمد ثہر بہان الدین بقائی نے تو عنوان الزمان میں آپ کے متعلق یہاں تک لکھ دیا ہے:

انہ یغلط و یلبح فی غلطه

غلطی کرتے ہیں اور پھر اس پر مصروف بھی رہتے ہیں۔

حافظ صاحب جس طرح زودخوان تھے، اسی طرح زودنویں بھی تھے مگر بدخط تھے، اور اس پڑھنے کے شیوه خط یک سال نہ تھا، جس کی وجہ سے ان کے خط کا پچانہ اور پڑھنا سخت دشوار تھا اور پھر مبینے تک میں اتنی کاشت چھانٹ چلتی تھی کہ مسودہ بن کر رہ جاتا تھا۔ حافظ صاحب کے خط کا عکس علام راغب طارخ طبی نے اپنے مطبع علیہ میں مقدمہ ابن الصلاح میں التقدیر والایضا من للعراقي کا جو نصیح طبع کیا ہے، اس کے شروع میں دے دیا ہے۔

عہدہ قضاء

ابتداء میں الملک المؤید نے مملکت شام کا عہدہ قضا آپ کو پیش کیا اور بارہا اس کے قبول کرنے کی خواہش ظاہر کی۔ لیکن آپ نے باصرارت ان اس پیش کش کو رد کر دیا۔ مگر محرم ۸۲ھ میں الملک الاشرف برسبائی نے جب تاہرہ اور اس کے مضائقات کا منصب قضا آپ کو تفویض کیا، تو آپ نے پوری ذمے داری اور دیانت کے ساتھ اس منصب کو نبھایا، تاہرہ میں آپ کی مدت قضاء حسب تقریح سخاوی ایکس سال ہے۔ مگر اس درمیان میں اس کثرت سے آپ کا عزل و منصب ہوتا رہا کہ دیکھ کر حیرت ہوتی ہے۔ بعد کو خود حافظ صاحب کو بھی، جیسا کہ سخاوی نے لکھا ہے اس عہدہ قضا کے قول کرنے پر سخت نہ امتحانت اور پشیمانی تھی۔

درس و افتاد

حافظ صاحب کی زندگی کا بیشتر حصہ علم دین خصوصاً حدیث شریف کی خدمت، اس کی نشر و اشاعت، درس و تدرییں اور تصنیف و افتا میں بسرا ہوا۔ قاہرہ کے بڑے بڑے مدارس میں مدت سکن آپ نے تفسیر حدیث اور فقہ کی تعلیم دی ہے۔ چنانچہ حسینیہ اور منصوریہ میں تفسیر پڑھائی۔ بھرپور، جمالیہ، حسینیہ، زینیہ، شیخویہ، جامع طلوبون اور قبة منصوریہ میں حدیث کا درس دیا۔ خروبیہ، بدریہ، شریفیہ فخریہ، صالحیہ نجحیہ، صلاحیہ اور مودودیہ میں فقہ کی تعلیم دی۔ بھرپور کے پرنسپل اور شیخ بھی رہے۔ دارالعدل میں افتا کا کام آپ کے پردھنا۔ جامع ازہر اور اس کے بعد جامع عمرو بن العاص میں خطیب رہے۔ محمودیہ میں خازن کتب بھی تھے۔ ان تمام مصروفیتوں کے باوجود ایک ہزار سے زیادہ مجالس میں اپنے حفظ سے امالی (لکھر) بھی لکھوائے۔ صبغ تھے، قدیمانہ سے کم تھا، سربرا تھا، پسیدر لیش اور نجیب الحجم تھے۔ گفتار نہایت فضیح اور آواز میں دردھنا۔

حیله، اخلاق و عادات

پاکیزہ اخلاق، شیریں گفتار، متواضع اور حلیم تھے، دوستوں سے مدارات اور حسن سلوک سے پیش آتے تھے۔ کھانے، پینے اور پینٹنے میں پوری طرح احتیاط برتنے تھے، کثرت سے روزے رکھتے اور خوب عبادت کرتے تھے، تہجد کا بھی اہتمام تھا۔

آپ کا قلم حجاج کی تلوار تھا

یہ عجیب بات ہے کہ حافظ صاحب کی گفتار میں جس درجے شیرینی تھی اسی قدر آپ کا قلم زہر فشاں تھا۔ چنانچہ ملا کاتب طبی، کشف الطعون میں الجواہر والدرر فی ترجمہ شیخ الاسلام ابن حجر پر تبصرہ کرتے ہوئے رقم طراز ہیں:

کان قلم ابن حجر سیاً فی مثالب الناس ولسانه حستا ولیته عکس

لیبقی الحسن

ابن حجر کا قلم لوگوں کے معاملے بیان کرنے میں خراب تھا اور زبان اچھی تھی۔ کاش

معاملہ النا ہوتا کہ اچھی چیز باقی رہتی۔

چوں کہ بچپن سے شعرو شاعری کا مشغله تھا، اس لیے مدح و بحومیں شاعروں کی سی بے اعتدالی، بات بات پر خورده گیری اور نکتہ جیسی، اقتاد طبیعت میں داخل تھی۔ یہی وجہ ہے کہ جب وہ اپنے معاصرین یا مشائخ میں سے کسی کا تذکرہ لکھنے کے لیے ہاتھ میں قلم اٹھاتے ہیں تو ان کے اکرام کا لحاظ کیے بغیر جو بھی چاہتا ہے لکھتے چلے جاتے ہیں۔ چنانچہ محدث برہان الدین بقاعی نے عنوان ازمان تراجم الشیوخ والدعیان میں اپنے استاد کے اس طرزِ عمل کا حسب ذیل الفاظ میں نہایت سخت ملکوہ کیا ہے۔

ان فیه من سنتی الخصال انه لا يعامل احداً بما يستحقه من الا كرام في
نفس الامر

ان میں ایک بڑی عادت یہ ہے کہ وہ کسی کے ساتھ اس اکرام کا معاملہ نہیں کرتے جس کا وہ حقیقت میں مستحق ہوتا ہے۔

خصوصاً حنفی علماء کے تراجم میں تو ان کا قلم سفا کی میں حاج کی تکوار سے کم نہیں ہوتا۔ مشاہیر ائمہ احناف میں سے (باستثنی امام ابوحنیفہ) شاید ہی کوئی پچاہو جو آپ کی سان قلم سے گھائل نہ ہوا ہو ذرا انسان الْمُبِيرُ ان جو فر رجال میں حافظ صاحب کی مشہور تصنیف ہے، ہاتھ میں اٹھا لجیئے اور امام ابو یوسف، امام زفر، امام محمد، امام حسن بن زیاد اور امام طحاوی وغیرہ کا تذکرہ دیکھیے کہ ان جیسے ائمہ کے بارے میں بھی انہوں نے کیا کمی اٹھا لکھی ہے، حافظ عصر مولا ناصر شاہ کشمیری نے آپ کے بارے میں بالکل صحیح فرمایا ہے:

بقي الحافظ ابن حجر وهو ضرر الحنفية بما استطاعه حتى انه جمع
مثال الطحاوى والطعون فيه مع ان ابا جعفر امام عظيم لم يبلغ الى
احد من ائمه الحديث خيره الاحضر عنده بمصر وجلس فى حلقة
اصحابه وتلمذ عليه (۲)

باتی رہے حافظ ابن حجر تو ان سے جہاں تک بن سکا حنفیہ کو ضرر ہی پہنچایا، حتیٰ کہ انہوں نے امام طحاوی کے بھی مثالب و مطاعن جمع کر دیے، حال آں کہ امام ابو جعفر طحاوی بہت بڑے امام ہیں، جن کی یہ شان تھی کہ ائمہ حدیث میں سے جس کو بھی ان

کی خبر طی، ان کی خدمت میں مصر حاضر ہوا اور ان کے حلقة تلامذہ میں بیٹھ کر ان کے سامنے زانوئے قلمدہ طے کیا۔

حافظ صاحب کی دوسری کتاب الدرر الکامنہ فی اعیان القرن الایمنہ ہے۔ جس میں آپ نے آٹھویں صدی کے علماء کا تذکرہ لکھا ہے۔ یہ کتاب اب چھپ گئی ہے۔ حافظ صاحب کا جب انتقال ہوا تو یہ کتاب مسودے کی صورت میں تھی۔ حافظ سخاوی نے اس کی تعمیش کی تو باوجود کہ سخاوی حافظ صاحب کے مائی ناز شاگرد ہیں اور ساتھ ہی استاد کے حدود بے عقیدت کیش بھی، تاہم ان کو بھی اپنے استاد کے اس طرزِ عمل پر جا بجا تنبیہ کرنی پڑی۔ چنان چشم شیخ حسین بن علی بن الحجاج الحنفی اُنھی کے تذکرے میں لکھتے ہیں:

اهمله شیخنا علی عادته فی الحنفیة مع تقدمه فی العلم (۵)

ہمارے شیخ نے جیسا کہ ان کی حنفیہ کے بارے میں عام عادت ہے باوجود ان کے تقدم علمی کے ان کا تذکرہ ہی مہمل رکھا۔

اسی طرح علامہ جمال الدین عبد اللہ بن محمد بن احمد حسین نیشاپوری حنفی کے تذکرے میں حافظ صاحب کی انباء الغیر سے ان کے کچھ حالات نقل کرنے کے بعد لکھتے ہیں:

ثم نکت علیہ علی عادته فی تغليب التبکیت علی الحنفیة فقال كان

یتشیع (۶)

پھر ہمارے شیخ نے اپنی اسی عادت کے مطابق کروہ اکثر حنفیہ پر نکتہ چینی کیا کرتے ہیں، ان پر بھی نکتہ چینی کی اور کہہ دیا کہ ان میں تشیع تھا۔

اور قاضی القضاۃ علامہ محب الدین محمد بن الحنفی اپنی کتاب شرح ہدایہ کے مقدے میں حافظ صاحب کے متعلق لکھتے ہیں:

وكان كثیر التبکیت فی تاریخه علی مشافعه واحبابه واصحابه

لاسيما الحنفیة فإنه يظهر من زلاتهم ونقائصهم التي لا يعبرى عنها

غالب الناس ما يقدر عليه ويغفل ذكر محسانهم وفضائلهم الا

ما لا جائة الضرورة اليه فهو سالك في حقهم مسلكه الذهبی في حقهم

وحق الشافعیة حتى قال السکی انه لا ینبغی ان یؤخذ من کلامه ترجمة

شافعی ولا حنفی، و کذا لا ینبغی ان یؤخذ من کلام ابن حجر ترجمة

حنفی متقدم ولا متأخر

ابن حجر اپنی تاریخ میں اپنے مشائخ، احباب و اصحاب پر بہت سخت گیر ہیں۔ خصوصاً حنفیہ کے بارے میں تو ان کا طرزِ عمل یہ ہے کہ جہاں تک ہو سکتا ہے ان کی ان لغزشوں اور کم زور یوں کو کہ جن سے عام طور پر لوگ خالی نہیں ہوتے، ظاہر کر کے رہتے ہیں، اور جب تک کسی ضرورت سے مجبور نہ ہوں، ان کے محاسن اور فضائل کے ذکر سے غفلت بر تھے ہیں، حنفیہ کے بارے میں ان کا سلوك وہی ہے جو حنفیہ اور شافعیہ کے بارے میں ذہبی کا ہے یہاں تک کہ سکنی کو کہنا پڑا اک کسی شافعی اور حنفی کا تذکرہ ذہبی کے کلام سے نہیں لینا چاہیے، پس اسی طرح ابن حجر کے کلام سے بھی کسی حنفی کا تذکرہ نہیں لینا چاہیے، خواہ وہ محدثین میں سے ہو یا متأخرین میں سے۔ یہ بھی واضح رہے کہ پہلے حافظ صاحب کو حنفی مذهب سے اس کے اصول و فروع کے مطابق ہونے کی وجہ سے اس درجے عقیدتِ تھی کہ اپنے حنفی ہونے کی تمنا کیا کرتے تھے۔ لیکن بعد کو ایک خواب کے دیکھ لینے سے یہ ساری عقیدت مخالفت میں تبدیل ہو کر رہ گئی۔ یہ سارا قصہ خود حافظ صاحب ہی کی زبان سے سننے کے لائق ہے جس کو انھوں نے اپنی مشہور کتاب الجمیل الموسع لمحج الہمجم الفہریس میں ابن البرہان کے تذکرہ میں تفصیل سے حوالہ قلم کیا ہے، فرماتے ہیں:

میں نے ابن البرہان کو ان کے مرنے کے بعد خواب میں دیکھا، پوچھا تم تو مر چکے؟
کہنے لگے ہاں۔ میں نے دریافت کیا، حق تعالیٰ کے ساتھ تھا را کیا معاملہ رہا؟ اس پر
ان کی حالت متغیر ہو گئی اور مجھے خیال ہوا کہ یہ جل بے بعد کو جب انھیں افاقت ہوا تو
کہنے لگے، اب تو ہم بخیریت ہیں۔ مگر رسول اللہ صلی اللہ علیہ وسلم تم پر عتاب فرماتے
ہیں۔ میں نے پوچھا کس لیے؟ کہنے لگے اس لیے کہ تم حنفی کی طرف مائل ہو۔

بیدار ہوا تو سخت متجہ تھا، کیوں کہ میں بہت سے حنفیہ سے کہہ چکا تھا کہ انی لا ود
لو کنت علی مذهبکم ” بلاشبہ میری یہ خواہش ہے کہ کاش میں تمہارے
مذهب پر ہوتا“۔ اور جب انھوں نے دریافت کیا کہ یہ کیوں؟ تو میں نے ان سے
کہا تھا لکون الفروع مبنیۃ علی الاصول ” اس لیے کہ اس مذهب کے فروع

اصول پہنچ ہیں، اب میں نے اپنی اس حرکت پر اللہ سے استغفار کیا۔
 یا ابن البرہان مشہور ظاہری ہیں۔ پہلے شافعی تھے، پھر سعید خوی کی مجتب سے ظاہری مذہب
 کی طرف مائل ہوئے، اور ابن حزم کے مسلک کو اختیار کیا۔ بعد کو ابن تیمیہ کی کتابیں نظر سے
 گزریں، تو ان کے ایسے معتقد ہوئے کہ کسی کو ان سے بڑھ کر عالم نہیں مانتے تھے۔ طبیعت میں
 حوصلہ موجود تھا، سلطنت کا خواب دیکھنے لگے۔ لیکن چوں کہ صاحب منصب و مال نہ تھے، کنبہ قبیلہ
 بھی موجود نہ تھا، مجبور تھے۔ آخر اسی مقصد کے لیے مالک اسلامیہ کا دورہ کیا اور شام و غرائب ان کے
 بہت سے لوگ ان کے دام فریب میں آگئے، مگر جلد ہی حص میں مع اپنی جماعت کے گرفتار کر لیے
 گئے اور پھر پابrez خیران کو مصر لا گیا اور الملک الظاہر برrocق نے ان کو اپنے سامنے کھڑا کر کے بہت
 ڈانٹا اور ان کے سب ساتھیوں کو کوڑوں سے پٹوایا، پھر انہیں مدت دراز کے لیے قید خانے میں
 ڈال دیا۔ بعد کو ۹۱۷ھ میں رہا ہوئے اور پھر بھی سرنہ اٹھایا۔ آخر ۸۰۸ھ میں اسی حالت خمول میں
 انتقال کیا۔ تاریخ میں ان کا یہ قتلہ قتنہ ابن البرہان ظاہری کے عنوان سے مشہور ہے۔

تجب ہوتا ہے کہ حافظ صاحب نے بائی ہمد علم و فضل و وسعت نظر محض ابن البرہان جیسے
 شخص کو خواب میں دیکھ لینے اور اس کے ایک بات کہہ دینے سے مسائل علمیہ میں قطعی فیصلہ کس
 طرح کر لیا فیضمان قاسم العقول۔

وفات

ذی قعدہ ۸۵۲ھ میں مرض اسہال لاحق ہوا، خون بھی تھوکتے جاتے تھے، بیماری کا سلسلہ
 ایک ماہ سے زائد مدت رہا، آخر ذی الحجہ کی اخیر میسوں تاریخ کوستخیر کی رات میں نماز عشا کے بعد
 اس دارفانی سے عالم جاؤ دانی کو رحلت کی۔ انتقال اپنے گھر تھی میں ہوا، جو درسہ متوکل تریہ کے
 قریب اندر وون باب القطرہ واقع تھا۔ (۷) ستھر کے دن نماز ظہر سے ذرا پہلے قاہرہ کے باہر
 رملیہ کے مصلی المؤمنین میں آپ کی نماز جنازہ ادا کی گئی۔ (۸) جنازے میں بڑا ہجوم تھا۔ غلیفہ
 وقت استکنی بالله عبادی اور الملک الظاہر سلطان حقن مع اراکین و عمال سلطنت حاضر تھے۔ امراء
 اکابرین کا یہ حال تھا کہ کاندھے دینے کے لیے جنازے پر ٹوٹ پڑتے تھے۔ آخر کار سلطان نے
 غلیفہ کو آگے کیا اور امیر المؤمنین نے آپ کی نماز جنازہ ادا کی۔ ابن طولون کا بیان ہے کہ شیخ علم

الدین بلقینی نے خلیفہ کی اجازت سے آپ کی نماز جنازہ پڑھائی تھی۔ اس کے بعد آپ کی نعش کو انھا کر قرآنہ صفری میں لائے اور جامع و میمی کے بال مقابل بنو الخوبی کے قبرستان میں اس علم کے شہاب ثاقب کو پر دخاک کیا گیا۔ رحمہ اللہ تعالیٰ رحمة واسعة وغفرله مغفرة جامعۃ وفات سے چند روز پہلے قاضی القضاۃ سعد الدین بن الدیری حنفی عیادت کے لیے تشریف لائے، حافظ صاحب کی مزاج پرسی کی، تو آپ نے جواب میں امام ابوالقاسم زمشری حنفی کے قصیدے کے یہ چار شعر آپ کو سنائے۔

قرب الرحيل الى ديار الآخرة
فاجعل الْهَيِّ خير عمرى اخره
ديار آخرت کا سفر قریب ہے، سو اے میرے اللہ! میری عمر کا آخری وقت سب سے
اچھا کر دے۔

وارحم مبیتی فی القبور ووح دنی
وارحم عظامی حين تبقى ناخره
قبرستان میں میری فرو دگاہ شب پر حرم کر، میری تھائی پر حرم کر، میری ہڈیوں پر حرم کر،
جب کہ وہ یوسیدگی سے ریزہ ریزہ ہو کر باقی رہ جائیں گی۔

فاناً المُسِكِينُ الذِّي اِيامه
ولَتْ بازارَ غدتْ متواتره
سوئیں وہ بیچارہ مسکین ہوں کہ جس کے ایام زندگی متواتر گناہوں ہی میں کٹتے چلے گئے۔

فلتن رحمت فانت اکرم راحم
فعبار جووک یا الہی زاخرہ
اب اگر تو نے رحم فرمایا تو توہ رحم کرنے والے سے کریم تر ہے۔ اور تیری بخشش کے سمندر تو اے میرے اللہ امنڈتے ہی رہتے ہیں۔

آپ کی وفات پر بڑے بڑے ادب افضلانے نہایت دردناک مریضی لکھی گئی ہے۔ مشہور ادیب شہاب الدین ابوالطیب احمد بن محمد معروف بـ جازی انصاری نے بھی آپ کا بڑا مبارکہ لکھا ہے، جس میں اشعار بالا کی بھی تضمین کر دی ہے۔ اس کا مطلع یہ ہے:

کل البریة للمنیہ صائرة
وقولها شيئاً فشيماً مائرة
یہ پورا مریشہ حافظ ابن فہد نے اپنی کتاب لخط الحاظ میں نقل کر دیا ہے۔

تصانیف

آپ کی تصانیف کی تعداد ڈیڑھ سو سے تجاوز ہے۔ یہ اگرچہ پیشتر حدیث رجال اور تاریخ سے متعلق ہیں، لیکن ان میں بہت سی تصانیف ایسی بھی ہیں کہ ان میں ادب، فقہ، اصول اور کلام کے مباحث بھی آگئے ہیں۔

یہ بات بھی غور طلب ہے کہ آپ نے اپنی حدیث اور رجال کی کتابوں میں خلق حافظ حدیث بالخصوص حافظ مغلطائی خلقی اور حافظ رجال الدین زیلیق خلقی کی تصانیف سے بہت زیادہ استفادہ کیا ہے اور غیمت ہے کہ اس کا حافظ صاحب کو خود بھی اعتراف ہے۔ (۹) بل کہ الدرایہ فی تخریج احادیث الہدایہ اور الکاف الشاف فی تخریج احادیث الکشاف تو تمام تراجم زیلیق کی تخریج بہایہ اور تخریج کشاف ہی کی تلخیص ہیں۔

حافظ صاحب کی تصانیف کے بارے میں بہ جائے اس کے کسی دوسرے شخص سے اس بارے میں کچھ نقل کیا جائے خود ان کی ہی رائے پیش کرنا مناسب ہے۔

حافظ سخاوی کا بیان ہے:

سمعته يقول لست راضيا عن شئ من تصانيفي لاني عملتها في ابتداء الامر ثم لم يتهيالي من تحريرها سوى شرح البخاري ومقدمته والمشتبه والتهذيب ولسان الميزان، بل رأيته في مواضع التي على شرح البخاري والتعليق والنخبة، ثم قال واما سائر المجموعات فهي كثيرة العدد واهية العدد ضعيفة القوى ظامية الروى

میں نے ان کو فرماتے ہوئے سنا کہ، میں اپنی تصانیف میں پہ جو شرح بخاری، مقدمہ شرح بخاری، مشتبه النسب، تہذیب التہذیب اور لسان الميزان، کے اور کسی چیز سے خوش نہیں، کیوں کہ میں نے ان کا ابتدائی حالات میں مرتب کیا تھا، اور پھر ان کو

لکھنے کا موقع نہیں ملا۔ بل کہ میں نے حافظ صاحب کو دیکھا کہ آپ نے متعدد مقامات پر شرح بخاری، تعلیق اعلیٰ اور نجیب الفکر کی تعریف کی ہے، پھر حافظ صاحب نے فرمایا کہ، باقی سب مجموعے گئے میں تو زیادہ ہیں مگر مواد کے اعتبار سے بے کار، وقوتوں کے لفاظ سے کم زد اور سیراب کو تند کر دینے والے ہیں۔

حافظ صاحب یہ سب کتابیں بے جز المنشیہ اور تعلیق کے زیر طبع سے آراستہ ہو کر شائع ہو چکی ہیں۔ تصانیف مذکورہ کے علاوہ بلوغ المرام من ادلة الاحکام بھی حافظ صاحب کی تصانیف میں نہایت مقبول و متدال کتاب ہے، جس پر حسب ذیل شرحیں لکھی جا چکی ہیں:

- ۱۔ البدر التام شرح بلوغ المرام۔ قاضی شرف الدین حسین بن محمد مغربی صنعاوی، یہ نہایت مبسوط شرح ہے۔ علامہ امیر یمانی کی شرح اسی کی تلخیص ہے۔
- ۲۔ بل السلام شرح بلوغ المرام۔ علامہ سید محمد بن اسامہ بن امیر یمانی، ۱۱۸۲ھ یہ شرح مصر میں متعدد بار طبع ہو چکی ہے۔
- ۳۔ شرح بلوغ المرام۔ خاتمة الحفاظ علامہ محمد عابد سنڈھی، جنی، م ۱۲۵۷ھ یہ شرح تمام نہ ہو سکی۔

۴۔ مک الظہام شرح بلوغ المرام۔ نواب صدیق حسن خاں، م ۱۳۰۷ھ۔ یہ فارسی زبان میں ہے۔ اس میں حافظ صاحب کی تلخیص الہجہ اور بل السلام کے مضامین کو اختصار کے ساتھ جمع کر دیا ہے۔ مکر طبع ہو چکی ہے۔

۵۔ فتح العلام بشرح بلوغ المرام۔ مولوی نور الحسن بن نواب صدیق حسن خاں۔ یہ کتاب تمام تر امیر یمانی کی بل السلام کا سرقة ہے۔ چنانچہ مصر میں بل السلام کے ناشرین نے اس کا سخت لٹکوہ کیا ہے۔

حافظ ابن حجر عسقلانی کی سوانح پران کے شاگرد رشید حافظ شمس الدین سخاوی کے قلم سے ایک بڑی جامع اور مبسوط کتاب لٹکی ہے، جس کا نام ہے الجواہر الدرر فی ترجمۃ شیخ الاسلام ابن حجر، یہ کتاب حسب تصریح سخاوی ایک فتحیم جلد یادوجلدوں کے قریب قریب ہے۔

حوالے

- ۱۔ اس تذکرے کے مرتب کرتے وقت حسب ذیل کتابیں ہمارے پیش نظر تھیں:
 - الف۔ لحظ الامالاظ بذیل تذكرة الحفاظ۔ حافظ ابو الفضل تقی الدین بن فہد کی شافعی علوی م ۱۴۸۷ھ۔ مطبع توفیق دمشق ۱۳۲۷ھ۔ اس کتاب میں حافظ صاحب کا تذکرہ سب سے زیادہ تفصیل سے ہے۔ ابن فہد حافظ صاحب کے شاگرد بھی تھے۔
 - ب۔ الصویر اللامع لائل القرن التاسع۔ حافظ ابوالثیر مسیم الدین محمد بن عبد الرحمن سخاوی، م ۹۰۲ھ۔ مصر ۱۳۵۲ھ۔ سخاوی حافظ صاحب کے تلمذ خاص ہیں۔
 - ج۔ التبری المسویک فی ذیل السلوك۔ یہ بھی سخاوی ہی کی تصنیف ہے۔ یہ کتاب ۱۸۹۶ء میں مصر کے مطبع بولاق میں چھپی تھی، فتح الباری کا جونخواہی مطبع میں ۱۳۰۰ھ میں طبع ہوا ہے، اس کی ابتداء میں بھی التبری المسویک سے حافظ صاحب کا پورا ترجمہ منقول ہے، اور اس وقت وہی ہمارے پیش نظر ہے۔
 - د۔ ذیل طبقات الحفاظ۔ حافظ جلال الدین سیوطیم ۹۱۱ھ۔ توفیق دمشق ۱۳۲۷ھ۔
 - ه۔ کشف الطیون عن اسامی الکتب والفنون۔ ملا کاتب حلبیم ۱۰۶۷ھ۔ استنبول، ۱۳۶۰ھ۔
 - و۔ شذرات الذهب فی اخبار من ذهب۔ مورخ عبدالحی بن العماد حلبیم ۱۰۸۹ھ۔ مصر ۱۳۵۱ھ۔
 - ز۔ اتحاف البدلاء المتعین باحیاء ما ثر الفقهاء والمحدثین۔ نواب حسن خاں قوجی، م ۱۳۰۰ھ۔ مطبع نظامی ۱۳۸۸ھ۔
 - ح۔ تذہیب التاج الجھنی فی ترجمۃ البدر الجھنی۔ محدث ناقد شیخ محمد زاہد کوثری، م ۱۴۷۷ھ۔ یہ کتاب ہماری نظر سے نہیں گزری مگر اس کا خلاصہ جو ”عمدة القارئ فی شرح ابخاری“ مطبوعہ مطبع منیر یہ مصر، کے اول ہیں ترجمہ صاحب عمدة القادری کے نام سے شائع ہوا ہے، وہ اس وقت ہمارے پیش نظر ہے۔
 - ط۔ تعلیقیں علی الذیول۔ یہ علامہ کوثری کے وہ حوالی ہیں جو انہوں نے ابن فہد اور سیوطی کے ذیل پر لکھے ہیں اور انہی کے ساتھ طبع ہوئے ہیں۔

۲۔ الضوء اللاح و شذرات میں ۲۲ شعبان مذکور ہے اور لخط الالمحاظ اور اتحاف النبیاء میں

۲۳ شعبان لکھا ہے۔

۳۔ سابق میں گزر چکا کہ حافظ صاحب کا القب شہاب الدین ہے۔

۴۔ فیض الباری: ج ۱، ص ۱۷

۵۔ الدرر الکامن: ج ۲، ص ۲۰

۶۔ الدرر الکامن: ج ۲، ص ۲۸۸

۷۔ باب المقطر و قاہرہ کا مشہور دروازہ ہے۔

۸۔ یہ وہ مقام تھا جہاں نمازِ جنازہ ادا کی جاتی تھی۔

۹۔ اس کے لئے حافظ صاحب کی حسب ذیل کتابوں کے مقدمات ملاحظہ ہوں:
تہذیب العہد یہب۔ الحجیخ الجیرہ۔ الدراری۔ الکاف الشاف

جید اضافوں کے ساتھ دیا ایڈیشن شائع ہو گیا ہے

نصابی اور تدریسی ضرورتوں کے لئے انتہائی مفید

اسلامی بنکاری۔ ایک تعارف

ڈاکٹر محمود احمد غازی

ترتیب: سید عزیز الرحمن

صفحات ۲۲۲ قیمت: ۱۸۰

زوار اکیڈمی پبلی کیشنز

اے۔ ۱۷/۱، ناظم آباد نمبر ۲، کراچی۔ فون: 021-36684790

E-mail: info@rahet.org

www.rahet.org

ڈاکٹر حافظ نسیر احمد خاں

صدر شعبہ اسلامی ثقافت و تقابلی ادبیان۔ سندھ یونیورسٹی حیدر آباد

اردو شاعری میں احادیث کی تلمیحات

(۴۲)

امیر احمد امیر بیانی (م ۱۹۰۰/۱۳۱۸ء)

۱۔ قرق کو کس طرح کرتی نہ وہ انگشت دو ٹکڑے
انھیں دو نقطے زیریں کا طالب لفظ تھا یہ کا

عن انس فلّ سال اهل مکہ ان براہم آیہ فاراہم انشقاق القمر (۱)
حضرت انس بیان کرتے ہیں جب بارگاونبوت میں اہل مکہ نے کوئی نشانی دکھانے کا
مطالبہ کیا تو آپ صلی اللہ علیہ وسلم نے چاند کے ٹکڑے کر کے دکھائے۔

۲۔ شب مرارج کیا اس مقदتا نے مرتبہ پایا
خدا مشتاق شہرہ قدسیوں میں آمد آمد کا

مرارج کی حدیث میں آتا ہے۔

عن انس رضی اللہ عنہ ان النبی صلی اللہ علیہ وسلم حد ثہم عن ليلة
اسری به قال بينما أنا في الحطيم و ر بما قال في الحجر مضطجعاً إذا
اتاني أت فشق ما بيني هذه الى هذه يعني من ثمرة نحره الى شعرته
فاستخرج قلبی ثم اتیت بطشت من ذهب مملوء ایمانا ففصل قلبي
ثم حشی ثم اعید وافی روایة ثم غسل البطن بماء زرمذ ثم ملی ایمانا

و حکمة ثم أتى بـ بدابة دون البغل فوق الحمار ابیض يقال له البراق
بعض خطوه عندـا قصى طرفة فحملت عليه فانطلق بي جبرئيل حتى
انـى الى السماء الدنيا فاستفتح قـيل من هذا قال جبرئيل انـاقيل ومن
معك قال محمد قـيل و قادرـل اليه قال نـعم قـيل مرحبا به فنعم
المجيـ الخ (۲)

حضرت انسؓ کہتے ہیں کہ آں حضرت صلی اللہ علیہ وسلم نے اس رات کا حال پیان
فرمایا جس میں آپؓ کو آسمان پر لے جایا گیا تھا۔ آپؓ نے فرمایا میں حلیم یا حجر میں تھا
کہ ایک فرشتہ میرے پاس آیا اور آپؓ نے اشارہ سے فرمایا کہ یہاں سے یہاں
تک میرے سینے کو شق کیا یعنی گردن سے لے کر ناف تک پھر میرے دل کو نکلا پھر
سونے کا ایک طشت لایا گیا جو ایمان سے بھرا ہوا تھا اور اس میں میرے دل کو دھویا
پھر دل میں (خدا کی محبت) بھردی گئی اور پھر دل کو سینے کے اندر رکھ دیا گیا اور ایک
روایت میں یہ الفاظ ہیں کہ میرے پیٹ کو دھویا گیا زرم کے پانی سے۔ اس میں
ایمان و حکمت کو بھرا گیا اس کے بعد سواری کا جانور لایا گیا جو خپر سے چھوٹا اور گدھے
سے اونچا تھا۔ یہ جانور سفید رنگ کا تھا اور اس کا نام برائی تھا اس کا ایک قدم حد نظر
تک اٹھتا تھا پھر مجھ کو اس پر سوار کیا گیا۔ جبراـل مجھ کو لے کر چلے یہاں تک کہ میں
آسمان دنیا کے نیچے پہنچا۔ جبراـل نے دروازہ کھولنے کو کہا۔ پوچھا گیا کون ہے؟
جواب دیا جبراـل، پوچھا گیا کہ آپؓ کے ہم راہ کون ہے۔ حضرت جبراـل نے
جواب دیا محمد ﷺ۔ فرشتوں نے پوچھا کیا آپؓ کو بلوایا گیا ہے۔ جبراـل نے جواب
دیا ہاں! تو فرشتوں نے کہا مر جا مر جا خوش آمدید خوش آمدید آپؓ کا آنـا مبارک۔
کتنے اچھے ہیں آنے والے۔

۳۔ اقل عالم ایجاد ہے یوں خلت پاک
سورہ الحمد سے قرآن کا ہے جیسے آغاز

اول مخلوق اللہ نوری (۳)

سب سے پہلے میر انور اللہ نے پیدا کیا